



## سوال

(46) اسماء و صفات سے متعلق چند آیات کی تفسیر

## جواب

السلام علیکم ورحمۃ اللہ وبرکاتہ

آپ کے اس خط کے جواب میں یہ خط لکھا جا رہا ہے، جس میں آپ نے یہ تحریر کیا ہے کہ امید ہے کہ آپ حسب ذیل آیات کے معنی کی وضاحت فرما کر شکر یہ کا موقعہ بخشیں گے:

وَهُوَ الَّذِي فِي السَّمَاوَاتِ وَالْأَرْضِ يَعْلَمُ سِرُّكُمْ وَهَيْكُلِكُمْ وَيَعْلَمُ مَا تَكْتُمُونَ ۚ ... سورة الانعام

وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ ۚ ... سورة البقرة

وَهُوَ الَّذِي فِي السَّمَاوَاتِ وَالْأَرْضِ إِنَّهُ عَلِيمٌ عَزِيزٌ ۚ ... سورة الزخرف

امید ہے کہ آپ ان آیات کریمہ کے معنی اور اس احادیث مبارکہ کے معنی کی وضاحت فرمائیں گے جسے امام مسلم نے روایت کیا ہے کہ جب رسول اللہ ﷺ نے اس سچی سے پوچھا کہ "اللہ کہاں ہے؟" تو اس نے کہا "آسمان میں۔" آپ ﷺ نے اس پوچھا کہ "میں کون ہوں؟" تو اس نے جواب دیا کہ "آپ اللہ کے رسول ہیں۔" تو یہ جواب سن کر رسول اللہ ﷺ نے فرمایا تھا "اسے آزاد کر دو، یہ مومن ہے۔۔۔۔؟"

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

ان آیات کریمہ اور حدیث نبوی شریف کے عام معنی تو یہ ہیں کہ ان میں اللہ سبحانہ و تعالیٰ کی عظمت کو بیان کیا گیا ہے اور یہ بتایا گیا ہے کہ وہ اپنی مخلوق سے بلند و بالا اور ارفع و اعلیٰ ہے، تمام مخلوق کا وہ معبود ہے، اس کا علم ہر چیز کا احاطہ کرتے ہوئے ہے خواہ وہ چیر چھوٹی ہو یا بڑی، ظاہر ہو یا مخفی، نیز ان میں یہ بیان کیا گیا ہے کہ اللہ ہر چیز پر قادر ہے اور اس سے عجز کی نفی کی گئی ہے۔

خاص معنی کے اعتبار سے ارشاد باری تعالیٰ وَسِعَ كُرْسِيُّهُ السَّمَاوَاتِ وَالْأَرْضَ وَهُوَ يُحِيطُ بِمَا تَكْتُمُونَ کی عظمت و وسعت نیز اللہ سبحانہ و تعالیٰ کی عظمت اور کمال قدرت پر دلالت کناں ہے۔ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ کے معنی یہ ہیں کہ آسمانوں اور زمین اور جو کچھ ان میں ہے اور جو کچھ ان کے ما بین ہے، ان کی حفاظت کرنا اللہ تعالیٰ کے لئے گراں یا دشوار نہیں ہے بلکہ اس کے لئے یہ بہت ہی آسان ہے۔ وہ ہر جاندار کے عمل کو دیکھ رہا اور تمام اشیاء کی نگرانی فرما رہا ہے کہ کوئی چیز اس کی دسترس سے باہر ہے اور نہ وہ اس سے اونچل ہو سکتی ہے، اس کے سامنے تمام اشیاء حقیر ہیں، متواضع، ذلیل اور چھوٹی ہیں اور سب اس کی محتاج اور فقیر ہیں، وہ غنی، حمید اور اپنے ارادہ کے مطابق کر گزرنے والا ہے، وہ جو کرتا ہے اس سے پوچھا نہیں جاسکتا جبکہ بندگان الہی سے پوچھا جائے گا، وہ ہر چیز پر غالب ہے، وہ ہر چیز کا محاسب ہے، وہ نگربان، بلند و بالا اور عظیم ہے، اس کے سوا کوئی معبود اور پروردگار نہیں، اللہ

تعالیٰ نے جو یہ ارشاد فرمایا ہے کہ :

وَبُورِ اللَّهُ فِي السَّمَوَاتِ وَفِي الْأَرْضِ يَعْلَمُ بَسْمُكُمْ وَهَجْرَكُمْ وَيَعْلَمُ مَا تَكْتُمُونَ ۚ ... سورة الانعام

”اور آسمان اور زمین میں وہی (ایک) اللہ ہے۔ تمہاری پوشیدہ اور ظاہر سب باتیں جانتا ہے اور تم جو عمل کرتے ہو سب سے واقف ہے۔“

تو یہ اس بات کی دلیل ہے کہ جسے اللہ کہا جاتا ہے وہ آسمانوں اور زمین میں ہے۔ آسمانوں اور زمین میں بسنے والے، اس کی عبادت کرتے، اسے واحد ملتے اور اس کی الوہیت کا اقرار کرتے ہیں، اسے اللہ کے نام سے یاد کرتے اور شوق اور ڈر سے اسے پکارتے ہیں، سوائے ان جنوں اور انسانوں کے جنہوں نے کفر کو اختیار کر رکھا ہے۔ یہ آیت کریمہ اس بات کی بھی دلیل ہے کہ اللہ سبحانہ و تعالیٰ کا علم کس قدر بے پایاں ہے۔ اسے اپنے بندوں کے حالات کی اطلاع ہے اور وہ ان کے اعمال کا احاطہ کئے ہوئے ہے، خواہ وہ اعمال مخفی ہوں یا ظاہر کہ اس کے ہاں مخفی و ظاہر اعمال یکساں ہیں اور اللہ سبحانہ و تعالیٰ اپنے بندوں کے تمام اعمال سے خواہ وہ اچھے ہوں یا برے آگاہ ہے۔ اسی طرح

ارشاد باری تعالیٰ ہے :

وَبُورِ اللَّهُ فِي السَّمَاءِ إِلَهُ فِي الْأَرْضِ إِلَهُ وَبُورِ اللَّهُ الْحَكِيمُ الْعَلِيمُ ۙ ... سورة الزخرف

”اور وہی (ایک) آسمانوں میں معبود ہے اور (وہی) زمین میں معبود ہے اور وہ دانا (اور) علم والا ہے۔“

کے معنی یہ ہیں کہ اللہ سبحانہ و تعالیٰ ہی آسمانوں میں معبود ہے اور وہی زمینوں میں بھی معبود ہے۔ آسمانوں اور زمینوں میں بسنے والے اسی کی عبادت کرتے ہیں اور سب اس کے سلسلے عاجز و در ماندہ ہیں سوائے اس کے جس پر بدبختی غالب آگئی ہو اور اس نے اللہ کے ساتھ کفر کیا ہو اور ایمان نہ لایا ہو، وہ اپنی شریعت و تقدیر میں دانا اور اپنے بندوں کے تمام اعمال کو جاننے والا ہے۔ اسی طرح ارشاد باری تعالیٰ ہے :

أَلَمْ تَرَ أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ مَا يَكُونُ مِنْ نَجْوَىٰ ثَلَاثَةٍ إِلَّا هُوَ يُحِيطُ بِهَا وَلَا يَخْتَفِي مِنْ شَيْءٍ إِلَّا هُوَ يُبْصِرُ ۚ ... سورة المجادلة

”کیا تم کو معلوم نہیں کہ جو کچھ آسمانوں میں ہے اور جو کچھ زمین میں ہے، اللہ کو سب معلوم ہے (کسی جگہ) تین آدمیوں کا کانوں میں صلاح و مشورہ نہیں ہوتا مگر وہ ان میں ہوتا ہوتا ہوتا ہے اور نہ کہیں پانچ کا مگر وہ ان میں پھٹتا ہوتا ہے اور نہ اس سے کم یا زیادہ مگر وہ ان کے ساتھ ہوتا ہے خواہ وہ کہیں ہوں پھر جو کام یہ کرتے رہے ہیں قیامت کے دن وہ (ایک ایک) ان کو بتائے گا۔ بے شک اللہ ہر چیز سے واقف ہے۔“

کے معنی یہ ہیں کہ اللہ سبحانہ و تعالیٰ اپنے تمام بندوں کے حالات سے آگاہ ہے خواہ وہ کہیں بھی ہوں، وہ ان کے کلام اور مخفی باتوں اور سرگوشیوں کو سنتا اور ان کے اعمال کو جانتا ہے۔ اللہ تعالیٰ کے علم اور ان تمام باتوں کے سننے کے ساتھ ساتھ اس کی طرف سے مقرر کردہ فرشتے کر اما کا تبین ان سب باتوں کو لکھتے بھی جارہے ہیں۔ اہلسنت والجماعت کے نزدیک اس آیت کریمہ میں مذکور ”معیّت“ سے مراد ”معیّت علم“ ہے یعنی اللہ تعالیٰ اپنے علم کے ساتھ ان کے پاس ہے، ان کا احاطہ کئے ہوئے ہے، ان کو دیکھ رہا ہے، اپنی مخلوق سے مطلع اور باخبر ہے کہ مخلوق کا کوئی کام بھی اس سے مخفی نہیں رہ سکتا اور اس کے ساتھ ساتھ وہ اپنی تمام مخلوق سے اوپر ہے، عرش پر اس طرح مستوی ہے جس طرح اس کے جلال اور عظمت کے لائق ہے اور وہ اپنی صفات میں مخلوق کے ساتھ مشابہت نہیں رکھتا، جس طرح کہ اس نے خود ہی ارشاد فرمایا ہے :

لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ ۙ ... سورة الشورى



”اس عیسیٰ کوئی چیز نہیں اور وہ سنتا دیکھتا ہے۔“

پھر وہ روز قیامت اپنے بندوں کو ان تمام اعمال کی خبر دے گا جو انہوں نے دنیا کی زندگی میں کئے تھے کیونکہ وہ ہر چیز کو جانتا اور ہر چیز کا احاطہ کئے ہوئے ہے۔ وہ عالم الغیب ہے کہ آسمانوں اور زمینوں کی کوئی ذرہ بھر چیز بھی اس کے علم سے باہر نہیں بلکہ ہر چھوٹی بڑی چیز کتاب مبین میں لکھی ہوئی ہے۔

باقی رہی اس باندی والی حدیث جس کے آقائے اسرار نے اسے مارنے کے کفارہ کے طور پر آزاد کرنا چاہا تھا تو نبی کریم ﷺ نے اس سے پوچھا کہ اللہ کہاں ہے؟ تو اس نے کہا ”آسمان میں۔“ آپ ﷺ نے فرمایا ”میں کون ہوں؟“ تو اس نے جواب دیا کہ ”آپ اللہ کے رسول ہیں۔“ تو آپ نے فرمایا ”اسے آزاد کر دو یہ مومنہ ہے۔“ تو یہ حدیث اس بات کی دلیل ہے کہ اللہ تعالیٰ مخلوق سے بلند ہے نیز اس بات کا اور نبی کریم ﷺ کی رسالت کا اعتراف ایمان کی دلیل ہے۔

یہ ان آیات کے مختصر معنی ہیں جن کے بارے میں آپ نے بلیغاً تھا، ان آیات اور ان کے ہم معنی ان صحیح احادیث کے بارے میں جو اللہ تعالیٰ کے اسماء و صفات پر دلالت کناں ہیں، مسلمان پر واجب ہے کہ وہ مسلک اہلسنت والجماعت کو اختیار کرے اور وہ یہ کہ ان آیات و احادیث پر ایمان لایا جائے، جن امور پر یہ دلالت کرتی ہیں ان کی صحت کا اعتقاد رکھا جائے اور اللہ تعالیٰ کے لئے انہیں اس طرح مانا جائے جس طرح اس کی ذات گرامی کے لائق ہے اور ان میں تحریف، تکلیف اور تمثیل کی روش کو اختیار نہ کیا جائے کہ یہی وہ صحیح مسلک ہے جس پر سلف صالح گامزن تھے اور سب کا اس کی صحت پر اتفاق تھا۔ اسی طرح ہر مسلمان جو اپنے لئے سلامتی چاہتا ہے، پر یہ بھی واجب ہے کہ وہ ان امور میں واقع ہونے سے اجتناب کرے جو اللہ تعالیٰ کی ناراضی کا باعث ہیں اور ان اہل ضلالت کے رستے سے دور ہو جائے جو اللہ تعالیٰ کی صفات کی تاویل کرتے اور ان کی نفی کرتے ہیں۔ اللہ تعالیٰ ان ظالموں اور جاہلوں کی باتوں سے بہت ہی بلند و بالا اور ارفع و اعلیٰ ہے۔ ہم آپ کے لئے ”العقیدۃ الواسطیۃ“ از شیخ الاسلام ابن تیمیہ رحمۃ اللہ علیہ مع شرح از شیخ محمد خلیل ہر اس کا ایک نسخہ بھی ارسال کر رہے ہیں کیونکہ اس کتاب میں اس موضوع سے متعلق خاصی مفصل بحث ہے جس کے بارے میں آپ نے سوال کیا ہے۔ ہم اللہ تعالیٰ کے حضور دعا کرتے ہیں کہ وہ ہم سب کو اعلیٰ نافع اور اس کے مطابق عمل کی توفیق عطا فرمائے، نیز ہم سب کو اپنی رضا کے مطابق عمل کی توفیق ارزاں فرمائے۔

صداما عہدی واللہ اعلم بالصواب

## مقالات و فتاویٰ

ص 195

محدث فتویٰ